

ક્લેક્ટરના જાહેરનામા અનુસાર ભારે વાહન પ્રતિબંધથી ખેડૂતો સંકટમાં

માલસર-અસા નર્મદા બ્રિજ મુદ્દે તંત્ર સામે ખેડૂતોએ ઉઠાવ્યા સવાલ

ખેડૂતોને તેચાર પાક માર્કેટ સુધી પહોંચાડવામાં અડચણો

(પ્રતિનિધિ) શિનોર તા.26 વડોદરા જિલ્લા ક્લેક્ટર દ્વારા માલસર-અસા નર્મદા બ્રિજની ડાબી બાજુના રોડ પર ભારે વાહનો પર પ્રતિબંધ મૂકતું જાહેરનામું બહાર પાડતા વિસ્તારના ખેડૂતો મુશ્કેલીમાં મુકાયા છે. નર્મદા નદી પર આવેલો લગભગ ૩ કિલોમીટર લાંબો માલસર-અસા બ્રિજ માલસર અને અસા ગામોને જોડે છે. આ માર્ગ પરથી કેળાં સહિત વિવિધ



કૃષિ ઉપજની રોજબરોજ મોટી માત્રામાં હેરફેર કરવામાં આવે છે. ક્લેક્ટરના જાહેરનામા અનુસાર બ્રિજની ડાબી બાજુના રોડ પર ભારે વાહનો માટે પ્રતિબંધ મુકતા ખેડૂતોને તેચાર પાક માર્કેટ સુધી પહોંચાડવામાં અડચણો ઊભી થવાની સ્થિતિ સર્જાઈ છે. ખેડૂતોનું કહેવું છે કે તંત્રએ

સ્થળ પરિસ્થિતિની સમીક્ષા કર્યા વિના માત્ર ઓફિસમાંથી જ જાહેરનામું બહાર પાડ્યું છે, જેના કારણે ખેતી આધારિત વિસ્તારને ગંભીર અસર પડી રહી છે. ખેડૂતોની રજૂઆત બાદ નાયબ ક્લેક્ટર, DYP, શિનોર મામલતદાર તથા પોલીસ કાફલો માલસર પહોંચ્યો હતો.

સાવલી તાલુકાના ખાંડી ગામે ફાર્મ હાઉસમાં ફાયરિંગ

યુવતીને ભગાડી જવાનો વહેમ રાખી બોલાચાલી, એક યુવકને ગોળી વાગતા ઘણા

(પ્રતિનિધિ) સાવલી, તા.26 સાવલી તાલુકાના ખાંડી ગામે આવેલા એક ફાર્મ હાઉસમાં ગંભીર ફાયરિંગની ઘટના સામે આવી છે. ડભોઈ તાલુકાની એક કન્યાને ભગાડી જવાના વહેમને લઈ થયેલી બોલાચાલી બાદ ફાયરિંગ થતાં નિમેશ બારીયા નામના યુવકને હાથમાં ગોળી વાગી હોવાનું જાણવા મળી રહ્યું છે. આધારભૂત સૂત્રો મુજબ, ડભોઈ તાલુકાના એક ગામની કન્યા ઘરેથી ભાગી જવાનો બનાવ ન બન્યો હોવા છતાં, શંકા વ્યક્ત કરવામાં આવી હતી કે ખાંડી ગામે આવેલા ફાર્મમાં

નોકરી કરતો એક યુવક તેને ભગાડી ગયો હશે. આ શંકાના પગલે ગઈકાલે રાત્રે કન્યાના સગા-સંબંધીઓ ફાર્મ હાઉસ ખાતે પહોંચ્યા હતા. ફાર્મ ખાતે પહોંચ્યા બાદ બંને પક્ષ વચ્ચે ઉગ્ર બોલાચાલી થઈ હતી. ઘટનાની જાણ થતાં ફાર્મના માલિક સી.કે. પટેલ સ્થળ પર આવ્યા હતા. બોલાચાલી વધુ ઉગ્ર બનતાં પહેલા હવામાં ફાયરિંગ કરવામાં આવ્યું હોવાનું જાણવા મળે છે. ત્યારબાદ પણ મામલો શાંત ન થતાં ફરી એક વખત ફાયરિંગ થયું, જેમાં નિમેશ બારીયાને હાથમાં ગોળી વાગી હતી. ઈજાગ્રસ્ત યુવકને તાત્કાલિક વડોદરાની સયાજી હોસ્પિટલમાં સારવાર અર્થે ખસેડવામાં આવ્યો, જ્યાં તેની હાલત સ્થિર હોવાનું જાણવા મળી રહ્યું છે.

બસના ડ્રાઇવરની બેદરકારીના કારણે બસ અચાનક નિયંત્રણ ગુમાવ્યું

ચાંદોદમાં એસ.ટી. બસ વીજ થાંભલા સાથે અથડાઈ, મોટી દુર્ઘટના ટળી

ઘટનાની જાણ એમજીવીસીએલને કચ્છવામાં આવતા તાત્કાલિક ટીમ સ્થળ પર પહોંચી



(પ્રતિનિધિ) ડભોઈ, તા.26 વડોદરા જિલ્લાના ડભોઈ તાલુકાના ચાંદોદ પંચાયત નજીક આજ સવારે એસ.ટી. બસ વીજ થાંભલા સાથે અથડાતા બે વીજ થાંભલાઓને ભારે નુકસાન થયું હતું. ઘટનાને પગલે વિસ્તારમાં થોડા સમય માટે અફરાતફરીનો માહોલ સર્જાયો હતો. મળતી માહિતી મુજબ, બસના ડ્રાઇવરની બેદરકારીના કારણે

તાત્કાલિક ઘટનાસ્થળે દોડી આવી પરિસ્થિતિ સંભાળી હતી. ઘટનાની જાણ એમજીવીસીએલને કરવામાં આવતા તાત્કાલિક ટીમ સ્થળ પર પહોંચી કામગીરી હાથ ધરી હતી અને સલામતીના ભાગરૂપે વીજ પુરવઠો બંધ કરવામાં આવ્યો હતો.

વડોદરા પ્રતાપનગર રેલ્વે વિસ્તારની ઘટના ઈજાગ્રસ્ત હાલતમાં અજાણ્યા યુવાનની લાશ મળતા ચક્રચાર

(પ્રતિનિધિ) ડભોઈ, તા.26 વડોદરા ના પ્રતાપનગર રેલ્વે સ્ટેશન વિસ્તાર માં બુધવાર ની બપોર ના 1-30 થી 02 વાગ્યા ની આસપાસ શટ ડાઉન રેલ્વે ની અડક્ટે આવતા અજાણ્યો યુવાન ગંભીર ઈજાગ્રસ્ત થતા મૃતક હાલત માં ટ્રેક પાસે થી મળી આવ્યો હતો. ગંભીર ઈજાગ્રસ્ત લુહીલુહાણ હાલત મા મળેલ અજાણ્યા ની લાશ ને લઈ લોકટોળા ઉમટી પકડા હતા.જેથી લોકો એ રેલ્વે સ્ટેશન માસ્ટર ને જાણ કરતા રેલ્વે પોલીસે સ્થળ પંચકયાસ કરી લાશ નુ પી.એમ.કરાવી સયાજી હોસ્પિટલ ના કોલરુમ મા લાશ ને મુકાવી દઈ તેની ઓળખ છતી



કરવા તજવીજ હાથ ધરી હતી. અજાણ્યા મૃતક યુવાન ની લાશ ને જોતા તેને વ્હાઈટ શર્ટ અને બ્લુ જીન્સ પેન્ટ પહેર્યું હતું. તેમજ તેના હાથ પર અંગ્રેજી માં RR નું છુંદન કરાયેલ હતું. તેની ઉંમર અંદાજીત 35 વર્ષથી લાગતી હતી. તેના શર્ટ ના કોલર પર ડીલક ટેલર,ભકીયારા મહોલ્લા, ડભોઈ નું સરનામું લખેલ સ્ટીકર પટ્ટી જણાઈ આવેલ હતી.

પાદરામાં નવજીવન પ્રોજેક્ટ હેઠળ આયોજન વિનામૂલ્યે કૃત્રિમ પગ એસેસમેન્ટ કેમ્પ યોજાયો

(પ્રતિનિધિ) પાદરા, તા.26 પાદરા ખાતે જશોદાબા વડીલ વિસામો (વૃદ્ધાશ્રમ) અને “અપંગ ના ઓજસ - ગુજરાત”ના સંકુલમાં અંધજન મંડળ, અમદાવાદના સહકારથી Farmson ફાર્મસ્યુટિકલ યુપના CSR ઉપક્રમ “નવજીવન પ્રોજેક્ટ” હેઠળ વિનામૂલ્યે કૃત્રિમ પગ માટે એસેસમેન્ટ કેમ્પ યોજાયો હતો. દિવ્યાંગજનોના જીવનમાં સુવાસ બની રહે અને અકસ્માત કે ડાયાબિટીસના કારણે હાથ-પગ ગુમાવનાર લોકોને ફરી સ્વાવલંબન તરફ આગળ વધારવાની ભાવના સાથે આ કેમ્પનું આયોજન કરવામાં આવ્યું હતું.



કેમ્પ દરમિયાન નિષ્ણાતોની ટીમ દ્વારા લાભાર્થીઓનું વિગતવાર મૂલ્યાંકન કરી તેમને યોગ્ય માપ અને જરૂરિયાત મુજબ કૃત્રિમ પગ ઉપલબ્ધ કરાવવા પ્રક્રિયા હાથ ધરાઈ હતી. જર્મન ટેકનોલોજી આધારિત કાર્બન લિંબ વજનમાં હલકા, મજબૂત અને દૈનિક જીવનમાં વધુ કાર્યક્ષમ હોવાથી દિવ્યાંગજનોને ગતિશીલતા અને આત્મવિશ્વાસ મેળવવામાં મદદરૂપ બનશે.

અંગઝડતીના 5,940 મળી કુલ 12,370નો મુદ્દામાલ જપ્ત પાદરા ના સરસવણી ગામે જુગાર રમતા ત્રણ ઝડપાયા

જુગાર રમતા ત્રણ શખ્સોને પાદરા પોલીસે ઝડપી પાડ્યા હતા

(પ્રતિનિધિ) પાદરા, તા.26 પાદરા તાલુકાના સરસવણી ગામની સીમ વિસ્તારમાં ખુલ્લી જગ્યામાં જુગાર રમતા ત્રણ શખ્સોને પાદરા પોલીસે ઝડપી પાડ્યા હતા. આ મામલે પાદરા પોલીસ સ્ટેશન જુગાર ધારા કલમ મુજબ ગુનો નોંધવામાં આવ્યો છે. મળતી માહિતી મુજબ ગતરોજ પોલીસે દરોડા પાડી આરોપીઓને રંગેહાથ ઝડપી પાડ્યા હતા, પોલીસે સ્થળ પરથી ધવલભાઈ

લતીષભાઈ સોલંકી (ઉ.વ.25, કરજણ), જીતેન્દ્રભાઈ મકતભાઈ વસાવા (ઉ.વ.46, હાલ મકરપુરા, વડોદરા) અને રાજુભાઈ ઈબ્રાહિમભાઈ મલેક (ઉ.વ.44, ચોરદા)ને ઝડપી પાડ્યા હતા. દરોડા દરમિયાન પોલીસે જમીન ધાવના રોકડા 6,430 તથા અંગઝડતીના 5,940 મળી કુલ 12,370નો મુદ્દામાલ કબજે કર્યો હતો. પાદરા પોલીસે જુગાર રમતા જુગારીઓ પર સંકળે કસી રહ્યા હોય ત્યારે પત્તા પાનના જુગાર રમતા જુગારીઓનો ભય બેલાયેલ જોવા મળી રહ્યો છે.

કરાલી પોલીસ સ્ટેશનના હદ વિસ્તારમાં ધરપકડ નાસતા ફરતા આરોપીને કરાલી પોલીસે ઝડપી પાડ્યો

(પ્રતિનિધિ) બોડેલી, તા.26 બોડેલી ડિવિઝન, બોડેલી નામોએ છોટાઉદેપુર જિલ્લાના તથા જિલ્લા બહારના ગુન્ધા કરી નાસતા ફરતા આરોપીઓને ઝડપી પાડવા જરૂરી સુચનાઓ તથા માર્ગદર્શન આપેલું. જે આધારે ડી.કે.પંડ્યા ઈન્ચાર્જ પોલીસ ઈન્સ્પેક્ટર કરાલી



પોલીસ સ્ટેશન નાઓની કડક સુચના હેઠળ પોલીસ સ્ટેશન નાઓને ભાતમી હકીકત મળેલ કે કરાલી પોલીસ સ્ટેશન સી-પાર્ટ .ર.નં.૧૧૧૮૪૦૦ પરપ૦૨૧૯ / ૨૦૨૫ પ્રોહી કલમ / ૬૫ (એ)(ઈ), ૯૮(૨), ૮૧ મુજબના ગુનાના કામે આરોપી નામે હિતેરાભાઈ ઉર્ફે આઠ્રો રાજેન્દ્રકુમાર રાઠોડ રહે.બી-૧૫ ,શ્રીજી કૃપા સોસાયટી, અંબામાતા મંદિર પાસે તા.છ.છોટાઉદેપુર નાનો હાલ હોળી-ધુળેટીના તહેવાર દરમ્યાન પોતાના ધરે આવેલ હોય અને આજરોજ રંગલી ચોકડી ખાતે આવનાર છે,જે મળેલ ચોક ડુ બાતમી હકીકત અને વર્ણન આધારે રંગલી ચોકડી ખાતે વીચ-તપાસમા રહેતા સદરી આરોપી મળી આવેલ જેથી તેને પકડી પાડેલ હતો.

વડોદરા-છોટાઉદેપુર જિલ્લામાં ધો.10-12 બોર્ડની પરીક્ષાનો રંગચંગે પ્રારંભ

વિવિધ શાળાઓમાં વિદ્યાર્થીઓને તિલક લગાવી, ફૂલ આપી આવકારાયા

ગુજરાત રાજ્ય માધ્યમિક અને ઉચ્ચતર માધ્યમિક શિક્ષણ બોર્ડ દ્વારા આજે સમગ્ર રાજ્ય માં ધોરણ 10 અને ધોરણ 12 ની પરીક્ષા નો શાંતિપૂર્ણ માહોલમાં આરંભ થયો છે. જેના અનુસંધાને વડોદરા-છોટાઉદેપુર જિલ્લામાં તમામ સેન્ટરો ઉપર વિવિધ સ્કૂલોમાં જ્યાં ધો.10-12ના પરીક્ષા કેન્દ્રોની ફાળવણી કરાવવામાં આવી જ્યાં ચાંપતો બંદોબસ્ત ગોઠવી દેવાયો હતો અને વાલીઓ પતાના બાળકો મુકવા આવતા હોવાથી પરીક્ષાર્થીઓનું કુમકુમ તિલક કરી ફૂલ આપી તેમને આવકારાયા હતા. આજે ધોરણ 10 ની આજે સવારે 10.00 કલાકે પરીક્ષા શરૂ

થવાની હોવાથી વિદ્યાર્થીઓ તેમજ વાલીઓ સવાર નો 9.00 કલાકે પોતાના પરીક્ષાકેન્દ્ર ઉપર આવી ગયા હતા. આજથી શરૂ થયેલ ધોરણ 10 અને 12 ની પરીક્ષાનો આરંભ થતા વિદ્યાર્થીઓ માં ભારે ઉત્સાહ જોવા માંડ્યો હતો. ત્યારે બીજી તરફ કોઈપ્રકારની ગેરરિતી કે કોઈ અણબનાવ ન બને તેમાટે પોલીસ પ્રશાસન પણ ખડપગે તૈનાત કરી દેવામાં આવ્યુ હતુ. આમ પ્રથમ દિવસે જુદું જુદી સંસ્થાના તેમજ રાજકીય આગેવાનો વિદ્યાર્થીઓ ને પ્રોત્સાહિત કરવા કુમકુમ તિલક કરી ગુલાબ નું ફૂલ ચોકલેટ આપી ઉષ્માભર્યું સ્વાગત કરવામાં હતું.

બોર્ડ પરીક્ષાનો પ્રારંભ : સ્કવોર્ડ દ્વારા કડક ચેકિંગ, વિદ્યાર્થીઓનું તિલક-ફૂલથી સ્વાગત



પાદરા : પાદરામાં ધો.૧૦ ના ૧૭ કેન્દ્ર પર ૩૬૩૩ વિદ્યાર્થીઓ તેમજ ધો.૧૨ ના ૬ કેન્દ્ર પર ૧૮૪૪ વિદ્યાર્થીઓ પરીક્ષા આપશે. ગુજરાત શિક્ષણ બોર્ડની ધોરણ 10 અને 12ની બોર્ડ પરીક્ષાઓ આજથી રાજ્યભરમાં શરૂ થઈ ગઈ છે. પાદરા શહેર તાલુકાના વિવિધ પરીક્ષા કેન્દ્રો પર મળીને ધોરણ 10માં ૩૬૩૩ અને 12 માં 1844 વિદ્યાર્થીઓ પરીક્ષા આપી રહ્યા છે. પરીક્ષાઓને ધ્યાનમાં રાખીને પાદરા-વડુ પોલીસ તંત્ર દ્વારા તમામ કેન્દ્રો પર ચુસ્ત બંદોબસ્ત ગોઠવવામાં આવ્યો હતો અને સ્કવોર્ડ દ્વારા કડક ચેકિંગ હાથ ધરાયું હતું. નગરના વાલીઓ પોતાના બાળકોને સમય કરતાં વહેલા પરીક્ષા કેન્દ્રોએ પહોંચાડતા જોવા મળ્યા હતા.

કવાંટના ચાર કેન્દ્ર ખાતે ધોરણ 10 ની પરીક્ષા આપનાર વિદ્યાર્થીઓને આવકારવામાં આવ્યા



કવાંટ : છોટાઉદેપુર જિલ્લાના કવાંટ તાલુકામાં શરૂ થતી ધોરણ 10 ની બોર્ડની પરીક્ષામાં કુલ ચાર સેન્ટર આવેલા છે જેમાં કવાંટ ઇંગલિશ હાઈસ્કૂલ માં 667 વિદ્યાર્થીઓ પ્રથમ દિવસે કવાંટ ઇંગલિશ હાઈસ્કૂલના સ્ટાફ દ્વારા વિદ્યાર્થીઓને કંકુ તિલક અને ફૂલ આપી આવકાર્યા હતા જ્યારે એ બી વી પી ના સંયોજક ધ્રુવ દક્કર દ્વારા વિદ્યાર્થીઓને મોડું મીઠું કરાવી શુભેચ્છાઓ પાઠવી હતી અને શિક્ષક દ્વારા વિદ્યાર્થીઓને પ્રોત્સાહન આપવામાં આવ્યું કે પરીક્ષા આપતા વિદ્યાર્થીઓએ ગમભરાવું નહીં કરવું નહીં અને શાંતિપૂર્વક પરીક્ષા આપવી અને કંઈ પણ તકલીફ હોય તો શિક્ષકને જાણ કરવી તેવું સૂચન પણ કર્યું હતું.

ધો.10 અને 12 બોર્ડ પરીક્ષાનો આજથી પ્રારંભ, જેતપુરવાવી સહિત જિલ્લામાં ઉત્સાહનો માહોલ



જેતપુરવાવી : આજથી રાજ્યભરમાં ધોરણ 10 અને ધોરણ 12 ની બોર્ડ પરીક્ષાનો પ્રારંભ થયો છે. જેતપુરવાવી સહિત સમગ્ર જિલ્લામાં પરીક્ષાર્થીઓમાં ઉત્સાહ અને થોડી ગમભરાવ વચ્ચે પરીક્ષા શરૂ થઈ હતી. જેતપુરવાવી ખાતે આવેલી શ્રીમતી વી આર શાહ સાર્વજનિક હાઈસ્કૂલ ખાતે પરીક્ષાર્થીઓ નું કંકુ તિલક કરી અને મોડું મીઠું કરાવી સ્વાગત કરવામાં આવ્યું હતું. શાળાના શિક્ષકો અને સ્ટાફ દ્વારા વિદ્યાર્થીઓને આત્મવિશ્વાસ સાથે પરીક્ષા આપવા પ્રોત્સાહિત કરવામાં આવ્યા હતા. પરીક્ષા કેન્દ્રો પર ચુસ્ત પોલીસ બંદોબસ્ત ગોઠવવામાં આવ્યો હતો જેથી શાંતિપૂર્ણ અને પારદર્શક માહોલમાં પરીક્ષા ચોળઈ શકે.

છોટાઉદેપુરના ધોરણ ૧૦ અને ૧૨ ના પરીક્ષાર્થીઓને બોલપેન અને ગુલાબનું ફૂલ આપી શુભેચ્છાઓ પાઠવી



છોટાઉદેપુર : આજથી ધોરણ ૧૦ અને ૧૨ ની બોર્ડની પરીક્ષાઓ શરૂ થવા જઈ રહી છે ત્યારે શૈક્ષણિક ઉત્થાન પર કામ કરી રહેલ ઉર્ફો સુનિટી ટ્રાયબલ પ્રોગ્રેસ ઈનિશિયેટીવ ચેરિટેબલ ટ્રસ્ટ છોટાઉદેપુર એ પરીક્ષાર્થીઓ ને બોલપેન અને ગુલાબ નું ફૂલ આપી શુભેચ્છાઓ પાઠવી હતી, પરીક્ષાર્થીઓ ને કોઈ પણ પ્રકારના ડર કે ભય અને ગમભરાવ વગર મુક્ત મને પરીક્ષા આપી સારા માર્ક્સ સાથે ઉત્તીર્ણ થાય તેવી પરીક્ષાર્થીઓ ને શુભેચ્છા પાઠવી પરીક્ષાર્થીઓ નું મનોબળ વધાર્યું હતું. નારણભાઈ રાઠવા,દર્શનભાઈ રાઠવા યાવરભાઈ રાઠવા, સોમાભાઈ એક્સ આર્મી સહિત ના આગેવાનો ઉપસ્થિત રહ્યા હતા.

મોટું મીઠું કરાવી અને ગુલાબના ફૂલ આપી વિદ્યાર્થીઓનું સ્વાગત કરવામાં આવ્યું



બોડેલી : બોર્ડ પરીક્ષાનો પ્રારંભ થતાં વિદ્યાર્થીઓમાં અનેરો ઉત્સાહ જોવા મળ્યો છોટાઉદેપુર જિલ્લાના બોડેલી કેન્દ્ર પર ૩૮૦૦ થી વધુ વિદ્યાર્થીઓ પરીક્ષા આપી રહ્યા છે CCA કેમેરા અને ચુસ્ત પોલીસ બંદોબસ્ત વચ્ચે બોર્ડ પરીક્ષાનો પ્રારંભ થતાં SSC માટે નવજીવન અને HSC માટે ખત્રી વિદ્યાલય મુખ્ય કેન્દ્ર. જાહેર કરાયું છે ગુજરાત રાજ્ય માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા આજથી ધોરણ 10 અને 12 ની બોર્ડ પરીક્ષાઓનો પ્રારંભ થયો છે ત્યારે છોટાઉદેપુર જિલ્લાનાં બોડેલી તાલુકાનાં પરીક્ષાર્થીઓ નિર્ભયતાથી પરીક્ષા આપી શકે તે માટે જિલ્લા શિક્ષણ તંત્ર દ્વારા તમામ વહીવટી અને સુરક્ષાલક્ષી તૈયારીઓ કરી દેવામાં આવી છે.

શિનોરના વિદ્યાર્થીઓનું કુમ કુમ તિલક કરી, પુષ્પ અને શાકળ આપી મોટું મીઠું કરાવી શુભેચ્છાઓ પાઠવી



શિનોર : શિનોરમાં આજ રોજ માધ્યમિક શિક્ષણ બોર્ડ ગાંધીનગર દ્વારા એસ એસ સી અને એચ એસ સી.બોર્ડ ની પરીક્ષા ના પ્રારંભ કરાતા શિનોર જે. સી. પટેલ સાર્વજનિક હાઈસ્કૂલ મા પરીક્ષા આપતા વિદ્યાર્થી ઓનું શાળા ના સંચાલક બોર્ડ દ્વારા કુમ કુમ તિલક કરી, પુષ્પ અને શાકળ આપી મોટું મીઠું કરાવી શુભેચ્છાઓ પાઠવી. ધોરણ 10 અને ધો.12 ની પરીક્ષા શરૂ થતાં સાર્વજનિક કેળવણી મંડળના મંત્રી તેમજ મંડળ ડિરેક્ટરો તેમજ શિક્ષકો દ્વારા પરીક્ષા આપતા વિદ્યાર્થીઓ મુક્તપણે કોઈ પણ તત્વના દબાવ વગર પરીક્ષા આપે તે માટે વિદ્યાર્થીઓને શુભેચ્છા આપી હતી.

ધોરણ 10-12 બોર્ડ પરીક્ષાનો આરંભ, સંખેડામાં 722 માંથી 683 વિદ્યાર્થીઓ ઉપસ્થિત રહ્યા



સંખેડા : ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા આયોજિત ધોરણ 10 તથા ધોરણ 12ની બોર્ડ પરીક્ષાનો આજથી રાજ્યભરમાં શુભ આરંભ થયો છે. પ્રથમ દિવસે ધોરણ 10માં ગુજરાતી વિષય અને ધોરણ 12 (સામાન્ય પ્રવાહ)માં અર્થશાસ્ત્ર વિષયનું પ્રશ્નપત્ર ચોળ્યું હતું. સંખેડા સ્થિત ડી.બી. પારેખ સાર્વજનિક હાઈસ્કૂલ દ્વારા SSC અને HSC બોર્ડ પરીક્ષા આપનાર તમામ વિદ્યાર્થીઓને હાર્દિક શુભકામનાઓ પાઠવવામાં આવી. સવારે 9:૩૦ કલાકે વિદ્યાર્થીઓનું કુમકુમ તિલક કરી, ફૂલ અર્પણ કરીને તથા સાકર અને ચોકલેટથી મોટું મીઠું કરાવી શુભાર્થિવાદ સાથે પરીક્ષા હોલમાં પ્રવેશ અપાયો.

સિંગવડમાં ધોરણ 10 ના 6 કેન્દ્ર અને ધોરણ 12 ના 1 કેન્દ્ર પર બોર્ડની પરીક્ષા શરૂ



સિંગવડ : સિંગવડ તાલુકાના સિંગવડ ઘાસા અને ચુંદડી ખાતે ગુજરાતી ના પ્રથમ પેપરના દિવસે શાંતિપૂર્ણ માહોલમાં બોર્ડની પરીક્ષા શરૂ કરવામાં આવી જેમાં જી એલ શેઠ હાઈસ્કૂલ ખાતે ધોરણ 10 ના 425 વેટલા વિદ્યાર્થીઓ દ્વારા પરીક્ષા આપવામાં આવી હતી જેમાં 25 વેટલા વિદ્યાર્થીઓ ગેરહાજર રહ્યા હતા જ્યારે ગર્લ્સ હાઈસ્કૂલ સિંગવડ ખાતે 235 વેટલા વિદ્યાર્થીઓ પરીક્ષા આપી હતી જેમાં 10 વેટલા વિદ્યાર્થીઓ ગેરહાજર જણાયા હતા. ઘાસા ના ત્રણ બિલ્ડિંગ ખાતે પરીક્ષાઓ આજથી શરૂ કરવામાં આવી જેમાં વિદ્યા સાગર ઉત્તર બુનિયાદી આશ્રમ શાળા ખાતે ૩38 વિદ્યાર્થીઓ પરીક્ષા આપી હતી અને 22 વેટલા વિદ્યાર્થીઓ ગેરહાજર જણાયા હતા.